

દીવડો રે મારા આતમરામનો

દીવડો રે મારા આતમરામનો,
પરકાશ રે એનો ભવરણ પારનો. - દીવડો રે....

ઝળહળ રે દીપ ભાદરણ ગામનો,
જલતો રે ધૂપ 'અંબાલાલ'નો. - દીવડો રે....

ઊજળો રે હતો ગોખલો આભનો,
રડતો રે હજી ખૂણો આંખનો. - દીવડો રે....

ફૂટતો રે મ્હેલ હાડકાં ચામનો,
કાયમી રે જપ 'દાદા' નામનો. - દીવડો રે....

વીરલો રે હતો મુક્તિધામનો,
ચોખ્ખો રે ચક્ર ચહેરો ચાંદનો. - દીવડો રે....

વેણાં રે વીંઝે વીંઝણો વ્હાલનો,
નેણાં રે અમી છાંટણો પ્યારનો. - દીવડો રે....

કાનો રે એ જ ગોકુળ ગામનો,
ગોપિયું રે તે જ સંબંધ આપણો. - દીવડો રે....

દરશન રે જ્ઞાનગમ્ય આયનો,
મળિયો રે ગુપ્ત મર્મ વીતરાગનો. - દીવડો રે....

ફરતો રે ઘટ પ્રતિષ્ઠિત આત્મનો,
શાશો રે અપ્પો અ-મરંત આયનો. - દીવડો રે....

